

उत्तर प्रदेश अधीनस्थ सेवा चयन आयोग, पिकप भवन तृतीय तल,

गोमती नगर, लखनऊ- 226010

संख्या- 89 14/विज्ञापन-अनुभाग/2016/11-परीक्षा/2016

लखनऊ : दिनांक: 29 जून, 2016

आवश्यक सूचना

उत्तर प्रदेश अधीनस्थ सेवा चयन आयोग, लखनऊ के विज्ञापन संख्या- 11-परीक्षा/2016 द्वारा सम्मिलित अमीन व अहलमद (सामान्य चयन) प्रतियोगितात्मक परीक्षा 2016 के अंतर्गत विज्ञापित निदेशक, भूमि अध्याप्ति निदेशालय, राजस्व परिषद उत्तर प्रदेश, लखनऊ के नियंत्रणाधीन "अमीन" तथा "अहलमद" के पदों पर चयन हेतु आवेदन करने वाले समस्त अभ्यर्थियों को एतद द्वारा सूचित किया जाता है कि "अमीन" तथा "अहलमद" की लिखित परीक्षा निम्नलिखित परीक्षा योजना एवं पाठ्यक्रम पर आधारित होगी:-

सम्मिलित अमीन व अहलमद (सामान्य चयन) प्रतियोगितात्मक परीक्षा 2016 हेतु परीक्षा योजना एवं पाठ्यक्रम

चरण	विषय	प्रश्नों की संख्या	अंक	समयावधि
प्रथम चरण	प्रथम प्रश्न पत्र			दो घण्टा तीस मिनट
	भाग-1- सामान्य बुद्धि परीक्षण	25	50	
	भाग-2- सामान्य ज्ञान	50	100	
	भाग-3-सामान्य विज्ञान/अंकगणित	75	150	
	योग-	150	300	
	द्वितीय प्रश्न पत्र			एक घण्टा
	सामान्य हिन्दी	25	50	
	योग-	175	350	
द्वितीय चरण	साक्षात्कार		50	
	कुल योग-		400	

पाठ्यक्रम

प्रथम प्रश्न पत्र-

भाग-1 सामान्य बुद्धि परीक्षण

- (1) युक्तिरंगत एवं आलोचनात्मक तथा विश्लेषणात्मक योग्यता।
- (2) सामान्य मानसिक योग्यता-एसे प्रश्न जिनसे अभ्यर्थी की परिणाम परक अभिज्ञता की परख हो सके।
- (3) सांख्यिकीय विश्लेषण-ग्राफ और डायग्राम, जिनसे अभ्यर्थियों की सांख्यिकीय, प्राकृतिक, आयाम समबन्धी प्रस्तुत सूचना से सामान्य ज्ञान सम्बन्धी परिणाम, निष्कर्ष निकालने की क्षमता की परख हो सके।

भाग-2 सामान्य ज्ञान

- (1) कम्प्यूटर ज्ञान-कम्प्यूटर का परिचय, हार्डवेयर एवं सॉफ्टवेयर, कम्प्यूटर नेटवर्क, इन्टरनेट एवं ई-मेल।
- (2) 3090 पर आधारित विशिष्ट प्रश्न-शिक्षा, संस्कृति कृषि, जनसंख्या, व्यापार एवं वाणिज्य, उद्योग, सामाजिक प्रथाएँ, ललित कला, लोक कलाएँ (गायन, संगीत, नाटक आदि विधाओं की सामान्य जानकारी) आदि।
- (3) अन्तर्वैयक्तिक क्षमता जिसमें सम्प्रेक्षण कौशल, निर्णय क्षमता एवं समस्या समाधान भी समाहित होगा।
- (4) सामान्य मानव व्यवहार-अनुशासन, नैतिकता, नेतृत्व, महिलाओं का सशक्तिकरण।
- (5) भारत का इतिहास एवं भारतीय राष्ट्रीय आन्दोलन-भारतीय इतिहास के अन्तर्गत सामाजिक, आर्थिक एवं राजनैतिक पक्षों की सामान्य जानकारी। भारतीय राष्ट्रीय आन्दोलन पर अभ्यर्थियों से स्वतंत्रता आन्दोलन, राष्ट्रीयता का अस्तुतय तथा स्वतंत्रता प्राप्ति के संबंध में सारपरक जानकारी अपेक्षित है।
- (6) भारत एवं विश्व भूगोल, भारत एवं विश्व का भौतिक, सामाजिक एवं आर्थिक भूगोल- भारत के भूगोल के अन्तर्गत देश के भौतिक, सामाजिक एवं आर्थिक भूगोल से संबंधित प्रश्न होंगे। विश्व भूगोल में विषय की केंद्रित सामान्य जानकारी अपेक्षित होगी।
- (7) भारतीय राजनीति एवं शासन, संविधान, राजनीतिक व्यवस्था, पंचायती राज, लोकनीति एवं अधिनियमित मुद्दे आदि-भारतीय राजनीति एवं शासन के अन्तर्गत देश के संविधान, पंचायती राज तथा सामुदायिक विकास सहित राजनीतिक प्रणाली के ज्ञान से संबंधित प्रश्न होंगे।
- (8) भारतीय अर्थव्यवस्था एवं सामाजिक विकास एवं गांधी विचारधारा-अभ्यर्थियों के जनसंख्या, परिवारण तथा नगरीकरण से संबंधित समस्याओं एवं वास्तविक संबंध, भारतीय आर्थिक नीति एवं भारतीय संस्कृति के व्यापक स्वरूप के ज्ञान का परीक्षण किया जायेगा। दैविक, यहीलेखन और लेखाशास्त्र आदि से संबंधी प्रश्न होंगे।
- (9) राष्ट्रीय एवं अन्तरराष्ट्रीय महत्व की सामयिक घटनाएँ-इसमें खेलकूद के प्रश्न भी सम्मिलित होंगे।
- (10) भारतीय कृषि-भारत में कृषि, कृषि उत्पाद एवं उसके विपणन के संबंध में सामान्य जानकारी की अपेक्षा अभ्यर्थियों से होगी।

भाग-3 सामान्य विज्ञान तथा अंक गणित

- (1) सामान्य विज्ञान-सामान्य विज्ञान(विज्ञान,जीव विज्ञान,रसायन,भौतिकी) के प्रश्न दैनिक अनुभव तथा प्रेक्षण से संबंधित विषयों सहित विज्ञान के सामान्य परिबोध एवं जानकारी पर आधारित होंगे, जिसकी ऐसे किसी भी सुशिक्षित व्यक्ति से अपेक्षा की जा सकती है,जिसने वैज्ञानिक विषयों का विशेष अध्ययन नहीं किया हो। इसमें भारत के विकास में विज्ञान एवं प्रौद्योगिकी की भूमिका संतुलित आहार, कैलोरी डिस्ट्रीब्यूशन, प्रोटीन, विटामिन, डायरिया, विटामिन की कमी से होने वाली बीमारियां एवं बचाव, एनीमिया, विभिन्न बीमारियों में भोज्य पदार्थ का महत्व,टीकाकरण का महत्व, जलचक्र, जलस्रोत के प्रकार, पेयजल गुणवत्ता के मानक,एक्यूफर, इलेक्ट्रो मैग्नेटिक रेजिस्टिविटी सर्वेक्षण आदि से संबंधित प्रश्न पूछे जायेंगे।
- (2) प्रारम्भिक गणित हाईस्कूल स्तर तक- इसमें अंकगणित,बीजगणित एवं रेखागणित से संबंधित प्रश्न होंगे।

द्वितीय प्रश्न पत्र

सामान्य हिन्दी

- (1) अपठित गद्यांश का संक्षेपण, उससे सम्बन्धित प्रश्न, रेखांकित अंशों की व्याख्या एवं उसका उपयुक्त शीर्षक।
- (2) शासकीय, अर्द्धशासकीय, वैयक्तिक तथा व्यवसायिक समस्याओं के निराकरण हेतु सम्बन्धित को सम्बोधित पत्र कार्यालय आदेश, अधिसूचना और परिपत्र सम्बन्धी प्रश्न।
- (3) वर्ण एवं ध्वनि विचार: उच्चारण, लेखन, स्वर, व्यंजन, मात्रा-पहचान और प्रयोग, ध्वनियों का वर्गीकरण।
- (4) शब्द रचना: सन्धि एवं सन्धि विच्छेद, समास, उपसर्ग, प्रत्यय।
- (5) शब्द प्रकार: (क) तत्सत, अर्धतत्सम, तद्भव, देशज, विदेशी।
(ख) संज्ञा, सर्वनाम, विशेषण, क्रिया, अव्यय(क्रिया विशेषण, संबंध सूचक, विस्मयबोधक निपात)
- (6) शब्द ज्ञान: पर्यायवाची, विलोम, शब्द युग्मों का अर्थ भेद, वाक्यांश के लिए सार्थक शब्द, समश्रुत भिन्नार्थक शब्द, समानार्थी शब्दों का विवेक, उपयुक्त शब्द चयन, संबंधवाची शब्दावली।
- (7) शब्द शुद्धि।
- (8) व्याकरणिक कोटियाँ : परसर्ग, लिंग, वचन, पुरुष, काल, वृत्ति, पक्ष, वाच्य।
- (9) वाक्य रचना, प्रकार-सरल, संयुक्त, मिश्र, वाक्य शुद्धि।
- (10) विराम चिन्हों का प्रयोग।
- (11) मुहावरें/लोकोवित्तयों।
- (12) अनुवाद: समतुल्य शब्द चयन, वाक्यांश का अर्थ।
- (13) उ०प्र० की मुख्य बोलियाँ तथा हिन्दी भाषा के प्रयोग में होने वाली अशुद्धियाँ।
- (14) हिन्दी से अंग्रेजी तथा अंग्रेजी से हिन्दी अनुवाद।
- (15) हिन्दी भाषा/हिन्दी साहित्य का सामान्य ज्ञान।


सचिव

उत्तर प्रदेश अधीनस्थ सेवा चयन आयोग
लखनऊ